



మన చౌరాస్తా

The Complete News way

సంపుటి : 01

సంచిక : 06 (కాంప్లిమెంటరీ కాపీ)

శనివారం

06.04.2024



హైదరాబాద్ ఖాతాలో మరో విజయం

- చెన్నైపై హైదరాబాద్ గెలుపు
- హైదరాబాద్ ముందు 166 టార్గెట్
- 4 వికెట్లు కోల్పోయి చేధించిన రైజర్స్
- భువనేశ్వర్, నటరాజన్ సూపర్ స్పెల్
- మరోసారి అభిషేక్ శర్మ మెరుపులు
- మార్కమ్ మ్యాచ్ విన్నింగ్ ఇన్నింగ్స్

చౌరాస్తా, క్రీడా విభాగం: పొట్టి క్రికెట్ లో బలమైన జట్టు, బలహీనమైన జట్టు అనేవి ఉండవు. అరోజు ఏ జట్టు బాగా ఆడితే ఆ జట్టుదే విజయం. శుక్రవారం సొంత మైదానంలో హైదరాబాద్ సన్ రైజర్స్ అదరగొట్టింది. ఉప్పల్ వేదికగా జరిగిన మ్యాచ్ లో చెన్నైపై అన్ని విభాగాల్లో ఆధిపత్యం వహిస్తూ.. విజయం సాధించింది. చెన్నై నిర్దేశించిన 166 పరుగుల టార్గెట్ ను 18.1 ఓవర్లలో నాలుగు వికెట్లు కోల్పోయి చేధించింది. ఫలితంగా ఆరు వికెట్లు తేడాతో ఘన విజయం సాధించింది. ఈ సీజన్ లో హైదరాబాద్ కు ఇది రెండో విజయం. అంతకుముందు ముంబై జట్టును హైదరాబాద్ ఓడించిన సంగతి తెలిసిందే. టాస్ ఓడి మొదటి బ్యాటింగ్ చేసిన చెన్నై నిర్ణీత 20 ఓవర్లలో ఓవర్లలో 5 వికెట్లు తీసి 165 పరుగులు చేసింది. శివమ్ దూబె (45: 24 బంతుల్లో 4 సిక్స్లు, 2 ఫోర్లు) టాప్ స్కోరర్. రహానీ (35: 30 బంతుల్లో 2 ఫోర్లు, సిక్స్), జడేజా (31: 23 బంతుల్లో 4 ఫోర్లు) సపోర్టింగ్ రోల్స్ ప్లే చేశారు. అఖిర్ మూడు బంతులు మిగిలి ఉండగా క్రీజులోకి వచ్చిన ధోని కేవలం ఒక్క పరుగు మాత్రమే చేశారు. హైదరాబాద్ బౌలర్లలో భువనేశ్వర్, నటరాజన్, కమిన్స్, షహాబాజ్, జయ్ దేవ్ తలో వికెట్ తీశారు. అనంతరం 166 పరుగుల టార్గెట్ తో బరిలోకి దిగిన హైదరాబాద్.. 18.1 ఓవర్లలో 4 వికెట్లు కోల్పోయి చేధించింది. అభిషేక్ శర్మ (37: 12 బంతుల్లో 4 సిక్స్లు, 3 ఫోర్లు) మెరుపులు మెరిపించగా.. మార్కమ్ (50: 36 బంతుల్లో 4 ఫోర్లు, సిక్స్) మ్యాచ్ విన్నింగ్ ఇన్నింగ్స్ ఆడారు. ట్రావిస్ హెడ్ (31) కూడా కీలక ఇన్నింగ్స్ ఆడారు. చెన్నై బౌలర్లలో అశీ 2, దీపక్ చాహార్, తీర్క్షణ తలో వికెట్ తీశారు.



రైతులను మోసగిస్తున్న సర్కారు

- 'రైతు సత్యగ్రహ దీక్షలో బీజేపీ నాయకులు



ఓటు ప్రాధాన్యతను వివరించాలి

- జిల్లా స్వీప్ నోడల్ అధికారి భాగ్యలక్ష్మి




జగ్జీవన్ రామ్ కు ఘన నివాళి

- ఘనంగా జయంతి వేడుకలు

మ్యాచ్ వీక్షించిన సీఎం

ఐపీఎల్ పండుగను హైదరాబాద్ ప్రజల బాగా ఎంజాయ్ చేస్తున్నారు. ఉప్పల్ లో జరిగిన ప్రతీ మ్యాచ్ కు అద్భుతమైన స్పందన వస్తుంది. సామాన్యులతో పాటు సెలబ్రేట్ ల తాకిడి అధికంగా ఉంటుంది. శుక్రవారం చెన్నై, హైదరాబాద్ మధ్య జరిగిన మ్యాచ్ ని ముఖ్యమంత్రి రేవంత్ రెడ్డి ఫ్యామిలీతో కలిసి వీక్షించారు. స్టేడియంలో వికెట్ వెంకటేశ్ తో కలిసి సీఎం సాబ్ సందడి చేస్తూ కనిపించారు. ఇక కామెడీ బ్రహ్మ బ్రహ్మీనందం కూడా ప్రత్యక్షంగా మ్యాచ్ ను చూసి ఎంజాయ్ చేశారు.





రజిత పుష్ప అలంకరణ

పాలకుర్తి, మన చౌరాస్తా : స్వయంభు శ్రీసోమేశ్వర లక్ష్మీనరసింహస్వామి దేవాలయంలో శుక్రవారం పురస్కరించుకుని శ్రీచండి కాదేవికి రజిత (వెండి) పుష్పలు, పట్టువస్త్రాలు, సుగంధద్రవ్యాలతో విశేష అలంకరణ చేశారు. శ్రీలలితా సహస్రనామ పారాయణం గావించి నీరాజన మంత్ర పుష్పం, తీర్థ ప్రసాద వితరణ వైభవంగా నిర్వహించారు. ఈ కార్యక్రమంలో ఆలయ ఈవో లక్ష్మీప్రసన్న అర్చకులు, సిబ్బంది, భక్తులు పాల్గొన్నారు.



రైతులను మోసగిస్తున్న సర్కారు

జనగామ, మన చౌరాస్తా : రైతు ప్రభుత్వం అని గొప్పలు చెప్పుకుంటున్న రేవంత్ రెడ్డి వారిని మాయమాటలతో మోసం చేస్తున్నదని బీజేపీ రాష్ట్ర ఉపాధ్యక్షుడు మనోహర్ రెడ్డి విమర్శించారు. శుక్రవారం పార్టీ హైకమాండ్ పిలుపు మేరకు జిల్లా అధ్యక్షుడు ఆరుట్ల దశ మంతరెడ్డి ఆధ్వర్యంలో జనగామ చౌరాస్తాలో 'రైతు సత్యగ్రాహిణి' నిర్వహించారు. డిసెంబర్ 9వ తేదీ రూ. 2 లక్షల రుణమాఫీ చేస్తానని చెప్పిన రేవంత్ రెడ్డికి డిసెంబర్ 9 రాలేదా..! అని ప్రశ్నించారు.

రైతులకు ఏదాదికీ రూ. 15 వేలు, కౌలు దారులకు రూ. 15 వేలు, రైతు కూలీలకు రూ. 12 వేలు, ధాన్యం కొనుగోలులో రూ. 500 బోనస్ ఎవ్వరికీ ఉండదన్నారు. రైతు బంధు పేరుతో గతంలో కేసీఆర్, ఇప్పుడు రేవంత్ రెడ్డి రైతులను మోసగిస్తున్నారని మండిపడ్డారు. మాయ మాటలతో అధికారంలోకి వచ్చిన కాంగ్రెస్ సర్కారుకు ఈ ఎంపీ ఎన్నికల్లో తగిన గుణపాఠం చెప్పాలని పిలుపునిచ్చారు. కార్యక్రమంలో బీజేపీ, బీజేవైఎం నాయకులు పాల్గొన్నారు.

జిల్లా మహిళా కాంగ్రెస్ వైస్ ప్రెసిడెంట్ గా కావ్యశ్రీ రెడ్డి

బచ్చన్నపేట, మన చౌరాస్తా : జనగామ జిల్లా మహిళా కాంగ్రెస్ జిల్లా ఉపాధ్యక్షురాలుగా పిన్నింటి కావ్యశ్రీ రెడ్డి నియమితులయ్యారు. ఈ మేరకు డి.సీ.సి. ప్రెసిడెంట్ కొమ్మూరి ప్రతాప్ రెడ్డి నియామక పత్రాన్ని అందజేశారు. ఈ సందర్భంగా కావ్యశ్రీ రెడ్డి మాట్లాడుతూ తన యొక్క నియామకానికి కృషి చేసిన జనగామ జిల్లా కాంగ్రెస్ పార్టీ అధ్యక్షులు కొమ్మూరి ప్రతాప్ రెడ్డికి, మహిళా కాంగ్రెస్ జిల్లా అధ్యక్షురాలు బడికి ఇందిరాకి, రాష్ట్ర మహిళా కాంగ్రెస్ అధ్యక్షురాలు సునీత రావుకి కృతజ్ఞతలు తెలియజేశారు. తనపై ఎంతో నమ్మకంతో ఈ బాధ్యతల అప్పగించినందుకు వారి యొక్క నమ్మకాన్ని వమ్ము చేయకుండా బాధ్యతలను నిర్వహిస్తారని, మహిళా కాంగ్రెస్ అభివృద్ధికి క్షేత్ర స్థాయి నుంచి పార్టీ నిర్మాణానికి పనిచేస్తానని సందర్భంగా తెలిపారు. ఈ నియామకం కార్యక్రమంలో బచ్చన్నపేట



మండల పార్టీ అధ్యక్షులు నూకల బాల్ రెడ్డి, పిన్నింటి నారం రెడ్డి, జంగిటి విద్యనాథ్, వెంకట్, బందారం క్రాంతి, మైపాల్ రెడ్డి తదితరులు పాల్గొన్నారు.



ఓటు హక్కు ప్రాధాన్యతను వివరించండి

జిల్లా స్వీప్ నోడల్ అధికారి భాగ్యలక్ష్మి హనుమకొండ, మన చౌరాస్తా : ఓటు హక్కు ప్రాధాన్యతను అందరికీ వివరించాలని వరంగల్ జిల్లా స్వీప్ నోడల్ అధికారి భాగ్యలక్ష్మి సూచించారు. లోక్ సభ ఎన్నికల నేపథ్యంలో వరంగల్ లోక్ సభ నియోజక వర్గ పరిధి 106- వరంగల్ (తూర్పు) నియోజక వర్గానికి సంబంధించి స్వీప్ 2024 (సిస్టమాటిక్ ఓటర్ ఎడ్యుకేషన్ & ఎలక్ట్రాల్ పార్టిసిపేషన్) అవగాహన కార్యక్రమం లో భాగం గా శుక్రవారం వరంగల్ స్టేషన్ రోడ్ లో గల శరణ్య లాడ్జిలో దివ్యాంగులు (పి డబ్ల్యు డి) సీనియర్ సిటిజనులకు ఓటు హక్కు చైతన్యంపై ఏర్పాటు చేసిన అవగాహన కార్యక్రమానికి నోడల్ అధికారి ముఖ్యఅతిథిగా హాజరై ప్రసంగించారు. ఈ సందర్భంగా ఆమె మాట్లాడుతూ దివ్యాంగులు, సీనియర్ సిటిజన్లకు రానున్న ఎన్నికల్లో ఓటు హక్కును వినియోగించుకోవాలని పోలింగ్ కేంద్రాల్లో దివ్యాంగులకు వృద్ధులకు కావాల్సిన అన్ని ఏర్పాట్లు చేయడం జరుగుతుందన్నారు. ప్రధానంగా సీనియర్ సిటిజన్ లు వారి పిల్లలకు ఓటు హక్కు ప్రాధాన్యతను తెలియజేసి పోలింగ్ లో భాగస్వాములను చేయాలన్నారు. అర్హత ప్రాంతంలో పోలింగ్ శాతం తక్కువగా నమోదు కావడం విచారకరమని ఆమె తెలిపారు. ఒక్క ఓటే తప్ప మేముంటే ఏమవుతుందనే ధోరణి వీడనాడాలని, దివ్యాంగులు శారీరకంగా వైకల్యం ఉన్నప్పటికీ మూసిన కంగా చాలా బలవంతులన్నారు. పి డబ్ల్యు డి ఓటర్లను కూడా చైతన్యం చేసి పోలింగ్ లో భాగస్వాములు అయ్యేలా చూడాల్సి అవసరం ఉందన్నారు. పోలింగ్ సమయంలో పి డబ్ల్యు డి ఓటర్లు తమ ఓటు హక్కు వినియోగించుకోవడానికి వీలుగా ఉచితంగా ప్రత్యేక వాహనాలను ఏర్పాటు చేయడం జరిగిందని అట్టి సేవలను వినియోగించుకోవాలని ఈ సందర్భంగా నోడల్ అధికారి తెలియజేశారు. ఈ సందర్భంగా పి డబ్ల్యు డి సీనియర్ సిటిజన్ లతో ఓటర్లు ప్రతిజ్ఞ నిర్వహించజేశారు. అంతకు ముందు కళాజాత బృందం ద్వారా ఓటు హక్కు వినియోగం పై పాటల రూపంలో అవగాహన కలిగించారు. కార్యక్రమంలో సీ.డి.పీ.వో విశ్వజ, డి.ఎన్.డి.వో సత్యవాణి, వరంగల్ (తూర్పు) నియోజకవర్గ స్వీప్ నోడల్ అధికారి కోలా రాజేష్ కుమార్ గౌడ్, టి.ఎస్.ఎస్. రమేష్, సవతెలంగాణ వికలాంగుల ఫోరం రాష్ట్ర అధ్యక్షులు ఎం.డి.అజీమ్, సీనియర్ సిటిజన్ లు డా. రాజేంద్రప్రసాద్, మల్లా రెడ్డి, సంజీవ రావు, దివ్యంగ సంఘ నాయకులు రాజేందర్, చక్రపాణి తదితరులు పాల్గొన్నారు.

దుర్గమ్మ సంబురాలలో పెద్ది

దేవరూపుల, మన చౌరాస్తా : దేవరూపుల మండలం రామచంద్ర పురం గ్రామంలో శుక్రవారం దుర్గమ్మ పండుగ ఘనంగా జరుపుకున్నారు. ఈ వేడుకల్లో దేవరూపుల మండల కాంగ్రెస్ పార్టీ అధ్యక్షుడు, పి.ఎస్.ఎస్ డైరెక్టర్ పెద్ది కృష్ణమూర్తి గౌడ్ దర్శించుకున్నారు. కార్యక్రమంలో రెడ్డి రాజుల రమేష్.. పారుపల్లి శ్రీనివాస్, దావే రా అనిల్, మాసంపల్లి మహేంద్రర్, పు సుధాకర్ రెడ్డి, బి.సు.అజయ్యూం, గ్రెస్ పార్టీ మండల యూత్ అధ్యక్షుడు, ఉప్పుల అనిల్ కుమార్, కడవెండి గ్రామ పార్టీ అధ్యక్షుడు చెన్నారాం రాంబాబు పాల్గొన్నారు.





జగ్గీవన్ రామ్ కు ఘన నివాళి

జనగామ, మన చౌరాస్తా : భారత మాజీ ఉప ప్రధాని, బాబూ జగ్గీవన్ రామ్ 116వ జయంతిని ఘనంగా నిర్వహించారు. ఈ సందర్భంగా జిల్లాలోని ఆర్ అండ్ బీ గెస్ట్ హౌస్ వద్ద ఉన్న బాబూ జగ్గీవన్ రామ్ విగ్రహానికి పూలమాలలు వేసి నివాళులర్పించారు. ఈ కార్యక్రమానికి జిల్లా కలెక్టర్ రిజ్వాన్ బాషా షేక్, అదనపు కలెక్టర్ (స్థానిక సంస్థలు) పింకే కుమార్ ముఖ్య అతిథులుగా హాజరుకాగా.. జిల్లా అధికారులు ఎస్సీ వెల్చేర్ అధికారి దయానంద రాజు, బీసీ వెల్చేర్ అధికారి రవీందర్, మున్సిపల్ కమిషనర్ వెంకటేశ్వర్లు తదితరులు పాల్గొన్నారు. అలాగే కాంగ్రెస్ అధ్యక్షులలో జరిగిన వేడుకల్లో నాయకులు పాల్గొని జగ్గీవన్ రామ్ విగ్రహానికి పూల మాల వేసి నివాళులర్పించారు. హనుమకొండలో మాజీ ఉప ముఖ్యమంత్రి, స్టేషన్ ఘనపూర్ ఎమ్మెల్యే కడియం శ్రీహరి, కాంగ్రెస్ వరంగల్ పార్లమెంట్ నియోజకవర్గ అభ్యర్థి డాక్టర్ కడియం కావ్య అధ్యక్షులలో జగ్గీవన్



రామ్ జయంతి వేడుకలు జరుపుకున్నారు. హనుమకొండలోని డీసీసీ కార్యాలయం, బీఆర్ఎస్ ఆఫీస్ లో కూడా జయంతి వేడుకలు నిర్వహించారు.



'జన జాతర' ఏర్పాట్ల పరిశీలన

హైదరాబాద్, మన చౌరాస్తా : తుక్కు గూడలో నిర్వహించే జన జాతర సభ స్థలిని రాష్ట్ర పంచాయితీ రాజ్, గ్రామీణాభివృద్ధి, స్త్రీ శిశు సంక్షేమ శాఖ మంత్రి సీతక్క శుక్రవారం పరిశీలించారు. ఈ సందర్భంగా ఆమె మాట్లాడుతూ దేశ ముఖచిత్రాన్ని మార్చేసే కీలకమైన లోక్ సభ ఎన్నికలకు తెలంగాణ గడ్డ మీద నుంచే కాంగ్రెస్ జంగ్ సైరన్ ఊదనున్నట్టు తెలిపారు. పదేళ్ల పాటు ప్రతిపక్షంలో ఉన్న కాంగ్రెస్.. నరేంద్ర మోడీ నేతృత్వంలోని పదేళ్ల ఎన్డీఎ పాలనకు చరమగీతం పాడాలనే కృతనిశ్చయంతో ఉందన్నారు.



సోమేశ్వర ఆలయంలో స్పెషల్ సీఎస్ పూజలు

పాలకుర్తి, మన చౌరాస్తా : శ్రీసోమేశ్వర లక్ష్మీనరసింహ స్వామి ఆలయంలో శుక్రవారం తెలంగాణ ప్రభుత్వం స్పెషల్ చీఫ్ సెక్రటరీ డాక్టర్ మర్రి చెన్నారెడ్డి, మానవ వనరుల అభివృద్ధి సంస్థ డైరెక్టర్ జనరల్ శశాంక్ గోయల్ ప్రత్యేక పూజలు చేశారు. అనంతరం వల్మీడి శ్రీసీతారామ చంద్రస్వామి ఆలయాన్ని దర్శించుకున్నారు. ఈ సందర్భంగా అర్చకులు స్వామివారి శేషవస్త్రాలతో వారిని సన్మానించి, స్వామివారి ప్రసాదాన్ని అందజేశారు. కార్యక్రమంలో స్థానిక సంస్థల అదనపు కలెక్టర్ పింకే కుమార్, ఆలయ ఈవో భాగం లక్ష్మీప్రసన్న, అర్చకులు, సిబ్బంది, పాల్గొన్నారు.

తాడి చెట్టు నుంచి పడి గీత కార్మికుడికి గాయాలు

బచ్చన్నపేట, మన చౌరాస్తా : జనగామ జిల్లా బచ్చన్నపేట మండలం పోచన్నపేట గ్రామానికి చెందిన నర్సెట్ల చిన్న సత్రయ్య కల్లుగీత కార్మికుడు రోజువారీ వృత్తిలో భాగంగా తాడి చెట్టు ఎక్కి కల్లు గిస్తున్న క్రమంలో కాలు జారి కింద పడ్డాడు. నడుము కాలుకు దెబ్బలు తగిలినవి చెయ్యి విరిగింది. తోటి కల్లుగీత కార్మికులు కుటుంబ సభ్యులు జనగామ జిల్లా ఏరియా హాస్పిటల్ కు తీసుకొచ్చారు. విషయం తెలవగానే తెలంగాణ కల్లుగీత కార్మిక సంఘం జిల్లా ప్రధాన కార్యదర్శి బాల్యే వెంకట మల్లయ్య హాస్పిటల్ కు వెళ్లి బాధితుడి ఆరోగ్య పరిస్థితిని అడిగి తెలుసుకున్నారు. ఈ సందర్భంగా బాల్యే వెంకట మల్లయ్య మాట్లాడుతూ నర్సెట్ల చిన్న సత్రయ్య కు మెరుగైన వైద్యం అందించాలని ప్రభుత్వాన్ని కోరారు. అలాగే రోజురోజుకూ ఎక్కడో ఒకచోట తాడి చెట్టు నుండి పడి మరణించడం అంగవైకల్యంగా అవుతున్నారని. దెబ్బలు తగులుతున్నాయి. ప్రభుత్వం ప్రమాదాలు నివారణకు సీటీ మోకులు అందించి గీతా కార్మికుల ప్రాణాలను కాపాడాలని కోరారు. వారి కుటుంబానికి ప్రభుత్వం 5 లక్షల రూపాయలు ఎక్స్ గ్రేషియా ఇవ్వాలని డిమాండ్ చేశారు. కెజికెఎస్ జిల్లా కమిటీ సభ్యులు బొమ్మెన రాజయ్య బైరగోని వెంకటయ్య, మండల అధ్యక్షులు యాదండ్ల పరంధామ, కార్యదర్శి పోతుగంటి కృష్ణమూర్తి, టి సి ఎస్ అధ్యక్ష కార్యదర్శులు తీగల నాగేష్, ఆరె పాండు తీగల యాదగిరి, గుండేడు మల్లేశం, నర్సెట్ల బాలరాజు, తదితరులు పాల్గొన్నారు.

కాంగ్రెస్ మండల అధ్యక్షుడిగా బాల్ రెడ్డి

బచ్చన్నపేట, మన చౌరాస్తా : బచ్చన్నపేట మండలం కాంగ్రెస్ పార్టీ మండల అధ్యక్షుడిగా నూకల బాల్ రెడ్డి నియమిలయ్యారు. బచ్చన్నపేట కాంగ్రెస్ పార్టీ మండలం ఇన్చార్జిగా గత నెల రోజుల కింద బాధ్యతలు స్వీకరించిన నూకల బాల్ రెడ్డికి మండల అధ్యక్షుడిగా నియమిస్తూ ఎమ్మెల్యే, వర్కింగ్ ప్రెసిడెంట్ మహేష్ కుమార్ గౌడ్ నియమాక పత్రాన్ని అందించారు. ఈ సందర్భంగా బాల్ రెడ్డి మాట్లాడుతూ తనకు ఈ అవకాశం కల్పించిన సీఎం రేవంత్ రెడ్డికి, వర్కింగ్ ప్రెసిడెంట్ మహేష్ కుమార్ గౌడ్ తో పాటు జనగామ డీసీసీ ప్రెసిడెంట్ కొమ్మూరి ప్రతాప్ రెడ్డికి ప్రత్యేక ధన్యవాదాలు తెలియజేశారు. మండలంలో పార్టీ బలోపేతానికి కృషి చేస్తానని, భువనగిరి పార్లమెంట్ ఎంపీ అభ్యర్థికి భారీ మెజార్టీ గెలుపే లక్ష్యంగా పనిచేస్తానని తెలిపారు.

మరో ముందడుగు..



చౌరాస్తా.. ఇక..



www.manachourasta.com

మన చౌరాస్తా

The Complete News way



పాఠక, వీక్షక దేవుల్లకు నమస్కే..! మూడేళ్ల కింద చిన్న బ్లాగ్ తో

ప్రారంభమైన నా 'చౌరాస్తా' ప్రస్థానం..

అంచెలంచెలుగా విస్తరించి..

వెబ్ సైట్ గా మారింది. తర్వాత

ఈ - పేపర్ గా ప్రారంభమై.. నాటి నుంచి

నేటి వరకు డిజిటల్ మీడియా రంగంలో

దూసుకెళ్తోంది. తాజాగా మరో మైలురాయిని

దాటుకుంటూ **RNI** పర్మిషన్ తో ఇక 'మన

చౌరాస్తా'గా మారి మరింత విస్తరించబోతోంది.

ఇంతకాలం ఆదరించినట్టుగానే ఇక ముందు కూడా

మీరు 'మన చౌరాస్తా' పేపర్ ను అక్కన

చేర్చుకుంటారని ఆశిస్తూ... - మీ.. ఉప్పలంచి నరేందర్

